



**L-Eżamijiet Annwali għall-Iskejjel Sekondarji 2014**

**IR-RABA' SENA      L-ISTUDJI SOĊJALI (Ġenerali)      L-Iskema tal-Marki**

**Taqsima A**

|      |      |      |      |      |      |      |      |      |       |
|------|------|------|------|------|------|------|------|------|-------|
| 1. C | 2. B | 3. C | 4. B | 5. A | 6. B | 7. C | 8. B | 9. A | 10. C |
|------|------|------|------|------|------|------|------|------|-------|

(10 marki)

It-tweġibiet li ġejjin huma biss indikattivi, għalhekk tweġibiet oħra validi għandhom jiġu aċċettati.

**Taqsima B**

| Numru        | Marki          | Tweġibiet  |
|--------------|----------------|--|
| 1.           | 5<br>(2,1,1,1) | Nies qiegħda huma dawk li jkunu qed ifittxu x-xogħol iżda ma jsibux min iħaddimhom.<br><b>Kawzi għall-qgħad:</b> kumpanija tfalli u tkeċċi lill-ħaddiema; l-użu ta' aktar apparat sofistikat u teknoloġiku li jieħu post il-ħaddiem; in-nuqqas ta' taħriġ jista' jwassal biex ħaddiema jtilfu xogħolhom; kumpaniji jingħaqlu biex jinfethu f'pajjiżi fejn il-pagi huma aktar baxxi ( <i>tliet eżempji minn dawn</i> ).   |
| 2.           | 6<br>(3,1,1,1) | <b>Relazzjonijiet industrijali</b> huma dawk it-taħditiet bejn min jaħdem u min iħaddem biex jassiguraw li l-kundizzjonijiet tax-xogħol ikunu favorevoli għall-partijiet ikkonċernati.<br>L-imsieħba soċjali huma l-gvern, min iħaddem u l-ħaddiem li għalih ħafna drabi jkun rappreżentat minn trejd unjon.   |
| 3.           | 5<br>(2,1,1,1) | Ir-rwol ta' trejd unjon hu li taqbez għad-drittijiet tal-ħaddiema biex tara li dawn ikollhom ambjent tajjeb fejn jaħdmu u li jiġu stmati kif jixirqilhom għax-xogħol li jagħmlu.<br><br><i>Tliet eżempji minn: GWU, MUT, GRTU, UHM.</i>  |
| 4.           | 4<br>(1,1,1,1) | <b>Is-settur primarju:</b> fejn il-bniedem ifittex il-materja prima, ir-rizorsi pprovduti min-natura permezz tal-biedja, is-sajd, ix-xogħol fil-barrieri u t-tħaffir għaž-żejt, għall-gass jew għall-faħam.<br><b>Is-settur sekondarju:</b> ix-xogħol tal-manifattura u l-produzzjoni bħal dak li jsir fil-fabbriki, fl-industrija tal-bini u fit-tarznar.<br><b>Is-settur terzjarju:</b> dak tas-servizzi, bħalma huma s-servizzi bankarji, dawk turistiċi, tat-telekomunikazzjoni u tal-professjoni bħat-tabib, l-għalliem, l-avukat u l-perit.<br><b>Is-settur kwaternarju:</b> dak ta' riċerka u tal-IT. |
| 5.           | 5              | <i>Ħames eżempji minn:</i> elmi, ġagagi, żraben, ingwanti, maskri u nuċċalijiet apposta, kollha b'materjal protettiv li jista' jsarraff fid-differenza bejn il-ħajja u d-diżgrazzja fuq il-post tax-xogħol.  |
| <b>TOTAL</b> | <b>25</b>      |  |

## Taqsimha C

| Numru        | Marki        | Tweġibiet   |
|--------------|--------------|---|
| 1.           | 5            | Ngħidu li l-ebda bniedem mhux għax hadd ma jista' jgħix waħdu, kulhadd huwa bżonn xulxin, sirna interdipendenti u għandna bżonnijiet emozzjonali u funzjonali li bilfors irridu naqdu ma' persuni oħra.   |
| 2.           | 5<br>(3,1,1) | <b>Grupp ta' pressjoni</b> hu grupp ta' nies li jingħaqdu flimkien għax jaqblu dwar xi għan u biex jagħmlu pressjoni fuq il-gvern u l-poplu biex dawn jinfluwenzaw it-tmexxija tal-pajjiż. Hafna drabi dawn ikunu jirrapprezentaw idea ta' minoranza.<br><br><i>Żewġ eżempji minn: Moviment Harsien Hondoq, Flimkien għal Ambjent Aħjar, Ramblers Association, Nature Trust, Din l-Art Helwa, Birdlife Malta u Graffiti (Tweġibiet oħra validi għandhom jiġu aċċettati).</i>  |
| 3.           | 5<br>(3,1,1) | <b>Peer group</b> hu l-grupp ta' hbieb tal-istess età li fih iqattgħu hafna hin flimkien u jinfluwenzaw hafna lil xulxin. Ġeneralment dawn l-iktar li nsibuhom fis-snin tal-adolessenza u ż-żgħozija.<br><br>Jistgħu jagħtu direzzjoni u skop fil-hajja, iżda jistgħu wkoll iqabdbu vizzji bħat-tipjip, ix-xorb alkoħoliku, u l-abbuż mid-droga.<br><i>Eżempju wiehed ta' ġid u ieħor ta' ħsara.</i>  |
| 4.           | 5<br>(3,1,1) | <b>Il-multikulturaliżmu</b> jsehh f'soċjetà li fiha thaddan il-pluralità ta' kulturi differenti. Hafna drabi dan jiġri minhabba l-globalizzazzjoni, il-midja u t-taħlit flimkien ta' nies differenti.<br><br><i>Żewġ eżempji minn: sirna nieklu hafna junk food, nilbsu moda Ewropea, iż-żgħażaġh jiġu influwenzati minn mużika moderna Kontinentali jew Amerikana, kif ukoll niddakkru soċjalment minn films kummerċjali Amerikani u Ewropej.</i>  |
| 5.           | 5<br>(3,2)   | Jekk il-kunflitt jiġi kkontrollat tant li ma jsirx qerriedi dan jista' jkun forza ta' ideat godda u progressivi li jistgħu jwasslu għall-bidliet meħtieġa f'soċjetà li trid tkompli fit-triq tal-iżvilupp.<br><br><i>Eżempju wiehed minn: il-ġlieda għad-drittijiet tan-nisa; il-ġlieda għad-drittijiet tas-suwed fl-Istati Uniti; il-ġlieda għat-tneħħija tal-apartheid fl-Afrika t'Isfel; il-waqgħa tal-hajt tal-Berlin fil-Ġermanja; argument bejn żewġt iħbieb iwassal għal ideat godda. Eżempji oħra validi għandhom jiġu aċċettati.</i> |
| <b>TOTAL</b> | <b>25</b>    |   |

## Taqsimha D

Il-15-il marka jingħataw skont id-dettall tat-tweġiba u skont kemm juru li jafu s-sugġett. Dawn it-tweġibiet huma biss indikattivi. Kull opinjoni oħra rilevanti u valida għandha tiġi aċċettata.

- Il-qgħad** jagħmel ħsara lill-individwu għax dan jitlef kull sens ta' identità u valur fih innifsu, filwaqt li jibda jhossu inutli u bla direzzjoni fil-hajja tiegħu ta' kuljum. Izda barra dan, il-qgħad iġib problemi fuq il-familja meta dawn ma jkollhomx flus deħlin, u għalhekk jistgħu jaslu biex jirrikorru għas-serq biex ikollhom biex jgħixu jew inkella għal xi vizzju, bħad-droga, minhabba d-disprament li jsibu ruħhom fih. It-tfal jispiċċaw nieqsa minn hafna affarijiet, inkluż dawk li jkunu meħtieġa għall-hajja.

2. **Familja estiza** hi waħda fejn issib tliet generazzjonijiet jew iktar jgħixu taħt l-istess saqaf. Hafna drabi dawn ikunu ċentri ekonomiċi, awtosuffiċjenti u jieħdu ħsieb il-membri tal-familja kollha tagħhom mit-twelid sal-mewt. L-anzjani kienu l-edukaturi tal-ulied u kulhadd kien jagħti seħmu fix-xogħol tad-dar u tal-agrikoltura.

**Il-familja nukleari** saret waħda indipendenti, monetizzata u mobbli, magħmula biss minn żewġ generazzjonijiet, il-ġenituri u wliedhom. It-tfal bdew jintbagħtu l-iskola għall-edukazzjoni tagħhom filwaqt li l-anzjani dipendenti kellhom ifittxu djar apposta fejn jgħixu. Ir-rwoli xorta baqgħu sterjotipati, bir-raġel bħala l-*breadwinner* u l-mara biex tieħu ħsieb id-dar u l-ulied.

**Familja simmetrika** hi waħda fejn il-ġenituri jaqsmu bejniethom l-obbligi kollha għall-ħarsien tal-ulied u l-manteniment tad-dar konjugali. In-nisa saru jaħdmu barra mid-dar u jgawdu mill-istess drittijiet daqs l-irġiel f'din it-tip ta' familja.

3. Daż-żmien f'Malta sar għandna kemm gvern ċentrali kif ukoll gvernijiet lokali li jissejhu kunsilli lokali. Dawn jintgħażlu minn nies tal-lokal permezz ta' elezzjonijiet li jsiru kull tliet snin biex jintgħażlu s-sindku u l-kunsilliera skont id-daqs tal-lokal. Ngħidu li dawn iżidu l-idea ta' demokrazija għax jinvolvu iktar lill-poplu fid-deċizzjonijiet li jittieħdu fil-pajjiż, inkluż fuq livell lokali. Liċ-ċittadin jipprovdulu ħafna servizzi u jrawmu fih sens ta' interess f'dak li għandu x'jaqsam mar-raħal tiegħu.

(15-il marka)

### Taqsimha E

Dawn it-tweġibiet huma biss indikattivi. Kull opinjoni oħra relevanti u valida għandha tiġi aċċettata.

Il-25 marka għandhom jitqassmu hekk:

20-25: tajba ħafna

15-19: tajba

12-14: mhux ħażina

0-11: mhux tajba

L-istudenti huma mistennija joħorgu b'ideat bħal:

1. a) **L-imġiba devjanti** hi waħda li ma tkunx bħal dik tal-maġġoranza tal-pajjiż, li għalhekk tmur lil hinn min-normi, il-valuri u l-liġijiet aċċettati fis-soċjetà fi żmien partikolari. Żewġ eżempji jistgħu jkunu ta' nies li jhaddnu xi tip ta' moda differenti bħall-*punks* jew ir-*rockers*, id-drogati u nies oħra bi mġiba differenti, stil ta' ħajja jew dehra differenti minn ta' persuni oħra. (5 marki: 3,1,1)
- b) **Sanzjonijiet** huma bħal premji jew kastigi li jintużaw mis-soċjetà biex jirregolaw l-imġiba tan-nies. Sanzjoni pożittiva tista' tkun xi midalja jew unur mogħti bħala apprezzament ta' mġiba mixtieqa, filwaqt li sanzjoni negattiva hi xi kastig li jingħata għal imġiba mhux aċċettabli mis-soċjetà bħal sentenza ta' ħabs, jew xi *trade embargo* minn pajjiż fuq ieħor. (5 marki: 3,1,1)
- c) Imġiba devjanti mhux dejjem hi ta' ħsara. Fil-fatt, ħafna żgħażaġh isegwu sottokultura bħala stil ta' ħajja tagħhom u ħafna drabi dan hu mod ta' kif is-soċjetà tagħmel progress fl-ideat tagħha. Hi biss meta din l-imġiba tikser il-liġi li din tkun ta' dannu għas-soċjetà. Izda ħafna nies huma konservattivi fl-ideat tagħhom u kull tip ta' differenza jistkerruha anke meta din ma tkun ta' ħsara għal hadd. L-iskejjel ukoll ma jaċċettawx imġiba differenti minn tal-grupp dominanti, anzi jistennaw li jkun hemm konformità shiha kemm fl-uniformi kif ukoll fir-regoli tal-iskola. (15-il marka)

2. a) **Repubblika demokratika** hi waħda fejn il-kap tagħha jkun il-President elett mill-Parlament u mhux xi ħadd li jiret il-poter tiegħu bħal f' monarchija. Dan hu demokratiku għax il-persuni fil-kariga jeżerċitaw dan il-poter f' isem il-poplu li għażilhom bħala rappreżentanti tiegħu permezz ta' elezzjoni hielsa (*zewg eżempji minn dawn*). (5 marki)
- b) **Drittijiet fundamentali** huma drittijiet bażiċi li kull persuna hija intitolata għalihom, sempliċiment għaliex din hi umana. Id-drittijiet tal-individwu huma d-dritt għall-opinjoni, tal-moviment, tat-twemmin hieles u tal-ħajja (*zewg eżempji minn dawn*). (5 marki: 3,1,1)
- c) Id-demokrazija bħala sistema ta' tmexxija hi bbażata fuq ir-rieda tal-poplu. Tagħti d-dritt lil kull ċittadin li jipparteċipa f' kulma jiġri fil-pajjiż. Ma tagħtix biss id-dritt tal-vot, iżda wkoll id-dritt li persuna tgawdi minn dak kollu li jisthoqqilha biex tgħix bid-dinjità bħala persuna umana. Għaldaqstant, mingħajr dawn id-drittijiet anke jekk l-individwi jkollhom id-dritt tal-vot xorta ma jkunx hemm id-demokrazija. (15-il marka)
3. a) **Is-settur tal-manifattura** huwa magħruf ukoll bħala s-settur sekondarju tal-ekonomija biex nagħrfuh minn dak primarju (tal-biedja u s-sajd) u dak terzjarju (tas-servizzi). Huwa s-settur fejn il-materja prima tiġi maħduma u pproċessata. (3 marki)
- b) Fost id-diversi setturi l-istudenti jistgħu jsemmu: it-tessuti, il-*micro-electronics* u dak tal-kimika. (3 marki: 1,1,1)
- c) F'Malta dan qed jonqos għax it-teknoloġija qed tipprovdi lill-industrijalist b' iktar prodott b' inqas nies. Hemm ukoll aktar ċaqliq lejn l-industrija tas-servizzi. Ix-xogħol qed jingħata lill-pajjiżi fejn il-ħaddiema jiġu mħallsa b' pagi iktar baxxi minn dawk ta' Malta (*zewg eżempji minn dawn*). (4 marki: 2,2)
- d) Il-ħaddiema fis-settur tas-servizzi qed jizdied meta mqabbel ma' dak tal-manifattura. Qed ikollna iktar ħaddiema mhux manwali milli manwali u iktar domanda għall-ħaddiema speċjalizzati u professjonali. Qed jintalbu wkoll kwalifiki iktar għoljin. *Eżempji oħra validi għandhom jiġu aċċettati*. (15-il marka)
4. a) **Il-proċess ta' soċjalizzazzjoni** hu proċess ta' taġlim li jtul il-ħajja tal-bniedem kollha imma l-iktar taġlim isir fl-iktar snin bikrija tal-ħajja. Jiġu mgħallma l-valuri, in-normi u r-regoli ta' mgħiba biex membru ġdid jiġi integrat fis-soċjetà li jrid jgħix fiha. (4 marki)
- b) **L-aġenti primarji** huma l-ġenituri jew dawk li jieħdu ħsieb it-tfal u f'Malta n-nanniet ukoll. **L-aġenti sekondarji** huma l-edukaturi fl-iskejjel jew tad-duttrina u l-*peer group*. Hemm ukoll il-midja, il-post tax-xogħol, u l-għaqdiet fil-komunità. (3, 3 marki)
- c) Is-soċjalizzazzjoni hi ta' ġid għall-individwu għax kull membru ġdid għandu bżonn ikun jaf ir-regoli u l-mod kif għandu jgħib ruħu fis-soċjetà li jrid jgħix fiha, inkella jkun qisu ħuta barra mill-ilma! Hu ta' ġid għas-soċjetà għax iktar ma jkollha membri integrati fiha li jsegwu n-normi u l-liġijiet tal-pajjiż għax verament jemmnu fihom, inqas se jkun hemm bżonn ta' zamma tal-kontroll soċjali. (15-il marka)

(25 marka)

**Total tal-karta: 100 marka**